

नव भारत



77 वां वर्ष

संस्करण

Next-Gen GST
Better & Simpler

CBC 15502/13/0019/2526

मनोरंजन और आराम - अब कम दाम में

GST बचत

1.5 टन AC हॉम ₹2,800 तक सस्ते

42-इंच TV हॉम ₹3,500 तक सस्ते

मॉनिटर, डिशवाशर, और पावर बैंक भी हॉम किफायती

भारत सरकार
GOVERNMENT OF BHARAT

लौहार के इस मौखम में मेरे परिवार को मिलीं खुशियां अपार

एच-1बी वीजा : अब देने होंगे 88 लाख रुपये

► नया चार्ज 21 सितंबर के बाद होगा लागू

► तकनीकी दिग्गजों को प्रभावित करेगा

वाशिंगटन, 20 सितंबर. अमेरिका अब एच-1बी वीजा के लिए हर साल एक लाख डॉलर (करीब 88 लाख रुपये) एप्लिकेशन फीस वसूलेगा.. राष्ट्रपति डोनाल्ड ट्रम्प ने शनिवार को व्हाइट हाउस में इस ऑर्डर पर साइन किए. नए चार्ज 21 सितंबर से लागू होंगे. ट्रम्प प्रशासन के ताजा फैसले से सबसे ज्यादा भारत पर पड़ने की संभावना है क्योंकि एच-1बी वीजा की सबसे ज्यादा मांग भारत में ही रही है. बड़ी में इंजीनियर्स, डॉक्टर आदि उच्च कौशल क्षमता वाले पेशेवर इस वीजा के जरिये ही अमेरिका जा कर वहां की कंपनियों के लिए काम करते हैं.

अमेरिका के राष्ट्रपति डोनाल्ड ट्रम्प ने एक घोषणा पर हस्ताक्षर किए, जिसके तहत कंपनियों द्वारा एच-1बी आवेदकों को प्रायोजित करने के लिए भुगतान की जाने वाली राशि को बढ़ाकर एक लाख अमेरिकी डॉलर कर दिया है.

भारत पर दबाव के लिए डोनाल्ड ट्रंप का नया पैतरा

उन्होंने कहा कि इस कदम का उद्देश्य यह सुनिश्चित करना है कि अमेरिका उन उच्च कुशल प्रतिभाओं को लाए, जिनकी जगह अमेरिकी कर्मचारी नहीं ले सकते. घोषणा में कहा है, कार्यक्रम के व्यवस्थित दुरुपयोग के माध्यम से अमेरिकी कर्मचारियों के बड़े पैमाने पर प्रतिस्थापन ने हमारी आर्थिक और राष्ट्रीय सुरक्षा, दोनों को कमजोर किया है.

आदेश के अनुसार विशेष व्यवसायों में काम करने के लिए एच-1बी वीजा धारक विदेशी नागरिकों का अमेरिका में प्रवेश प्रतिबंधित रहेगा, सिवाय उन आवेदकों के जिनकी याचिकाओं में उनके नियोजता द्वारा छह अंकों का भुगतान शामिल है. यह प्रवेश प्रतिबंध उन विदेशी नागरिकों पर लागू होगा, जो घोषणा की तिथि, 21 सितंबर के बाद अमेरिका में प्रवेश कर रहे हैं या प्रवेश करने का प्रयास कर रहे हैं. ब्लूमबर्ग की रिपोर्ट के मुताबिक, 2020 से 2023 के बीच स्वीकृत वीजा में 73.7 फीसदी वीजा भारतीयों को मिले थे। चीन 16 फीसदी के साथ दूसरे स्थान पर था। कनाडा 3% के साथ तीसरे स्थान पर, उसके बाद



2 लाख से ज्यादा भारतीय प्रभावित होंगे

एच-1बी वीजा के नियमों में बदलाव से 2 लाख से ज्यादा भारतीय प्रभावित होंगे. साल 2023 में एच-1बी वीजा लेने वालों में 1 लाख 91 हजार लोग भारतीय थे. ये आंकड़ा 2024 में बढ़कर 2 लाख 07 हजार हो गई. भारत की आईटी/टेक कंपनियों हर साल हजारों कर्मचारियों को एच-1बी पर अमेरिका भेजती हैं. हालांकि, अब इतनी ऊंची फीस पर लोगों को अमेरिका भेजना कंपनियों के लिए कम फायदेमंद होगा. 71 प्रतिशत भारतीय एच-1बी वीजा धारक हैं और यह नई फीस उनके लिए बड़ा आर्थिक बोझ बन सकती है. खासकर मिड-लेवल और एंटी-लेवल कर्मचारियों को वीजा मिलना मुश्किल होगा।

ताइवान (1.3%), दक्षिण कोरिया (1.3%), मैक्सिको (1.2%) और नेपाल, ब्राजील, पाकिस्तान और फिलीपींस (सभी 0.8%) हैं।

राहुल गांधी ने साधा निशाना



कांग्रेस नेता राहुल गांधी ने एक बार प्रधानमंत्री नरेंद्र मोदी पर निशाना साधा है. उनकी तरफ से कांग्रेस नेता पर यह वार ऐसे समय किया गया है जब अमेरिका ने एच-1बी वीजा नियमों को सख्त कर दिया है. राहुल गांधी ने सोशल मीडिया प्लेटफॉर्म एक्स पर टवीट कर पीएम मोदी की आलोचना की.

फैक्ट फाइल

- पंजीकरण शुल्क : वित्तीय वर्ष 2025 के लिए \$10 और वित्तीय वर्ष 2026 के लिए 215, जिसे यूएससीआईएस प्रत्येक लाभार्थी के लिए लेता है.
- आधार दाखिला शुल्क : अधिकांश एच-1बी याचिकाओं के लिए \$460, चयन होने के बाद भुगतान किया जाता है.
- एंटी फ्रॉड शुल्क : शुरुआती एच-1बी आवेदनों के लिए 500.
- बड़े नियोजताओं के लिए अतिरिक्त शुल्क : उन नियोजताओं पर अतिरिक्त \$4,000 शुल्क जिनके कार्यबल का 50 प्रतिशत से अधिक हिस्सा एच-1बी या एल-1 वीजा पर है.

भारत पर पड़ने वाले असर का अध्ययन जारी : एमईए

विदेश मंत्रालय के प्रवक्ता ने कहा कि वह एच 1 बी वीजा की फीस में भारी बढ़ोतरी की अमेरिकी सरकार की घोषणा के भारत पर पड़ने वाले असर का अध्ययन कर रहा है. उन्होंने कहा, सरकार ने अमेरिकी एच 1 बी वीजा कार्यक्रम पर प्रस्तावित प्रतिबंधों से संबंधित रिपोर्ट देखी है. इसके पूर्ण निहितार्थों का अध्ययन सभी संबंधित पक्षों द्वारा किया जा रहा है, जिसमें भारतीय उद्योग भी शामिल है, जिसने एच 1 बी कार्यक्रम से संबंधित कुछ धारणाओं को स्पष्ट करते हुए एक प्रारंभिक विश्लेषण पहले ही प्रस्तुत कर दिया है।

इस नवीनतम नीति से प्रतिभाओं को नियुक्त करने की कोशिशों के लिए विदेशी लागत में भारी वृद्धि होगी.

Jokhim for jokes?



अमेरिकी राष्ट्रपति ने अभिव्यक्ति की स्वतंत्रता पर अंकुश लगाया!

मोहनलाल को मिलेगा दादा साहब फाल्के पुरस्कार

नई दिल्ली 20 सितंबर. मलयालम फिल्मों के जाने-माने अभिनेता मोहनलाल को भारतीय सिनेमा में उनके अतुलनीय योगदान के लिए प्रतिष्ठित दादा साहब फाल्के पुरस्कार से सम्मानित किया जाएगा.

सूचना और प्रसारण मंत्रालय ने शनिवार को मोहनलाल को यह पुरस्कार देने जाने की घोषणा करते हुए कहा कि अभिनेता को यह सम्मान मंगलवार को 71वें राष्ट्रीय



फिल्म पुरस्कार समारोह में प्रदान किया जाएगा. मंत्रालय ने सोशल मीडिया प्लेटफॉर्म पर एक पोस्ट में कहा, दादा साहब फाल्के पुरस्कार चयन समिति की सिफारिश पर भारत सरकार को यह घोषणा करते हुए प्रसन्नता हो रही है.

एक नजर में



यूरोप के कई एयरपोर्ट्स पर साइबर अटैक

नई दिल्ली. यूरोप के कई बड़े एयरपोर्ट्स पर साइबर अटैक की खबरें सामने आई हैं. इसके चलते एयरपोर्ट्स पर यात्रियों को भारी परेशानियों का सामना करना पड़ रहा है. साइबर अटैक ने चेक इन और बोर्डिंग सिस्टम को टप हो गया. इस हमले का सबसे ज्यादा असर हीथ्रो, ब्रसेल्स और बर्लिन एयरपोर्ट पर दिखा है. उड़ानों में देरी और कैसिलेशन के हजारों यात्रियों की मुसीबतें बढ़ गईं.

उम्मीदवारों के चयन को लेकर कांग्रेस की बैठक

नई दिल्ली. बिहार विधानसभा चुनाव के लिए पार्टी उम्मीदवारों के चयन को लेकर शनिवार को यहां कांग्रेस के वरिष्ठ नेताओं की बैठक हुई, जिसमें कई उम्मीदवारों के नाम तथा अन्य महत्वपूर्ण विंदुओं पर विचार विमर्श किया गया। कांग्रेस सूत्रों के अनुसार पार्टी नेता अजय माकन की अध्यक्षता में हुई छानबीन समिति की बैठक में उम्मीदवारों के नाम तथा स्थिति पर चर्चा हुई। उनका कहना था कि शुक्रवार को भी समिति की बैठक हुई थी, लेकिन इसमें कुछ प्रमुख नेता शामिल नहीं हुए। बैठक में नहीं पहुंचने वाले नेताओं ने बताया कि जब तक गठबंधन के साथ सीटों का बंटवारा नहीं होता.

समुद्र के नीचे देश की पहली सुरंग का निर्माण पूरा

नई दिल्ली. रेलवे ने मुंबई-अहमदाबाद बुलेट ट्रेन परियोजना के फरसोली और शिलाकाटा में किए गए सुरंग निर्माण को बड़ी सफलता करार देते हुए कहा है कि यह देश की पहली परियोजना है जिसके तहत समुद्र के नीचे सुरंग का निर्माण किया गया है. आधिकारिक मुंबई-अहमदाबाद हाई-स्पीड रेल परियोजना में की यह भारतीय इंजीनियरिंग की ऐतिहासिक उपलब्धि 4.8 किलोमीटर लंबे सुरंग खंड पर हासिल की गई है.

जज शक्ति का प्रयोग जिम्मेदारी से करें

सीख : सीएटी के 10वें अखिल भारतीय सम्मेलन में बोले सीजेआई

नई दिल्ली 20 सितंबर. देश के मुख्य न्यायाधीश बीआर गवई ने शनिवार को न्यायपालिका की भूमिका, जजों के आचरण और न्याय व्यवस्था की मजबूती पर एक अहम संदेश दिया. दिल्ली में आयोजित सेंट्रल एडमिनिस्ट्रेटिव ट्रिब्यूनल (सीएटी) 2025 के 10वें अखिल भारतीय सम्मेलन में बोलाते हुए सीजेआई ने कहा कि न्यायपालिका के पास अपरिमित शक्ति है, लेकिन उसका उपयोग विनम्रता और जिम्मेदारी के साथ किया जाना चाहिए.



सीजेआई गवई ने न्यायाधीशों और वकीलों के रिश्ते को एक रथ के दो पहिए बताया और कहा कि यदि दोनों साथ चलेंगे, तभी न्याय व्यवस्था आगे बढ़ सकती है. वकील और जज एक-दूसरे के पूरक हैं.

सीजेआई ने कहा - हमारे सामने जो वादी आता है, वह उम्मीद लेकर आता है कि उसे न्याय मिलेगा. ऐसे में हमारा दायित्व बनता है कि हम निष्पक्ष और संवेदनशील होकर निर्णय लें. हमारे पास शक्ति है, लेकिन उसे केवल सही दिशा में ही प्रयोग करना चाहिए. उन्होंने यह भी स्पष्ट किया कि यह बातें किसी आलोचना के लिए नहीं, बल्कि आत्मचिंतन और सुधार के अवसर के रूप में कही जा रही हैं. उनका उद्देश्य है कि ट्रिब्यूनल और पूरी न्याय व्यवस्था अधिक विश्वसनीय और मजबूत बने.

मिग-21 को सेना कहेगी अलविदा

नई दिल्ली 20 सितंबर. छह दशक से भी लंबे समय तक भारत की हवाई सीमाओं के प्रहरी रहे और 1965 की लड़ाई से लेकर अभी तक के सभी छोटे-बड़े सैन्य अभियानों में शौर्य और पराक्रम की गाथा लिखने वाले मिग-21 यानी मिकोयान-गुरेविच-21 लड़ाकू विमान को आगामी 26 सितंबर को वायु सेना अलविदा कहने जा रही है.



पिछले दशक तक भारतीय वायु सेना की शक्ति को नया आयाम दिया.

वायु सेना की रीढ़ और उसके लड़ाकू विमान के बड़े की शान रहा यह विमान सैन्य विमानन के क्षेत्र में शौर्य और पराक्रम की छह दशक से भी लंबी ऐसी विरासत छोड़ जाएगा, जिसे भूला पाना नामुमकिन होगा. मिग-21 ने अपनी ताकत, फुर्ती और सटीक हमलों से भारतीय वायु सेना की मारक क्षमता और

सेना ने चार आतंकियों को घेरा, जवान शहीद




श्रीनगर 20 सितंबर. जम्मू-कश्मीर के उधमपुर में शुक्रवार देर रात से ही सुरक्षा बलों और आतंकियों के बीच मुठभेड़ जारी है. बताया जाता है कि दूध बसंतगढ़ की पहाड़ियों पर जैश के 3 से 4 आतंकवादियों को संयुक्त बलों ने घेर लिया, जिसके बाद से लगातार

'सोलर-प्लस-स्टोरेज' परियोजना बनी मिसाल

मुरैना 'सोलर-प्लस-स्टोरेज' परियोजना ने ग्रीन ऊर्जा और स्टोरेज को दी नई दिशा: मुख्यमंत्री

भोपाल 20 सितंबर. मुख्यमंत्री डॉ. मोहन यादव ने कहा है कि प्रधानमंत्री नरेंद्र मोदी के नेतृत्व में भारत स्वच्छ और सस्ती ऊर्जा के क्षेत्र में नई ऊंचाइयों छू रहा है. मुरैना की यह परियोजना 'सेवा पखवाड़ा' के दौरान राष्ट्र को समर्पित है.

उन्होंने कहा कि मुरैना सोलर प्लस स्टोरेज परियोजना से पूरे देश में ग्रीन ऊर्जा उत्पादन और स्टोरेज की नई राह खुलेगी.



मुख्यमंत्री ने मुरैना परियोजना में प्राप्त की गई सफलता के आधार पर लंबे समय की ऊर्जा भंडारण परियोजनाओं के लिए संकल्प व्यक्त किया. उन्होंने इस बात पर

परियोजना की संरचना और क्षमता

मुरैना सोलर पार्क को रीवा अल्टा मेगा सोलर लिमिटेड द्वारा क्रियान्वित किया गया है, जिसने पहले भी प्रतिष्ठित नदीकरणीय ऊर्जा परियोजनाओं को विकसित किया है. मुरैना परियोजना से उत्पादित बिजली राज्य द्वारा खरीदी जाएगी. मुरैना सोलर पार्क में 2 युनिट स्थापित की जा रही हैं, प्रत्येक इकाई से तीनों चरणों में 220 मेगावॉट क्षमता ऊर्जा का उत्पादन होगा.

जोर दिया कि परियोजना में प्राप्त किया गया कम टैरिफ प्रदर्शित करता है कि नवकरणीय ऊर्जा भी डिस्कॉम के लिए अधिक किफायती हो सकता है.

समारोह प्रधानमंत्री के प्रधान सचिव डॉ. पीके मिश्र का आईआईएम मुंबई दीक्षांत समारोह में संबोधन

'सुधार, प्रदर्शन व परिवर्तन' विकसित भारत की कुंजी

मुंबई, 20 सितंबर. प्रधानमंत्री के प्रधान सचिव डॉ. पीके मिश्र ने भारतीय प्रबंधन संस्थान (आईआईएम) मुंबई के दीक्षांत समारोह को संबोधित करते हुए कहा कि प्रधानमंत्री नरेंद्र मोदी के विकसित भारत 2047 विजन के तहत देश साहस और



आत्मविश्वास के साथ आगे बढ़ रहा है. उन्होंने विद्यार्थियों को डिग्री प्राप्ति पर बधाई देते हुए कहा कि सफलता व्यक्तिगत प्रयास के साथ परिवार, शिक्षक और सहकर्मियों के सहयोग का भी परिणाम है. डॉ. मिश्र ने वैश्विक परिदृश्य की

चुनौतियों का उल्लेख करते हुए कोविड-19, व्यापार युद्धों, जलवायु परिवर्तन व तकनीकी व्यवधानों का जिक्र किया. उन्होंने कहा कि भारत आज दुनिया का तीसरा सबसे बड़ा स्टार्टअप इकोसिस्टम है. जहाँ 100 से अधिक

यूनिकॉर्न और 1.9 लाख स्टार्टअप कार्यरत हैं। साथ ही उन्होंने 1 लाख करोड़ रुपये की लागत से राष्ट्रीय रिसर्च कोष, ईडिफा एआई मिशन और डीप टेक फंड जैसे नवाचरोन्मुख सरकारी प्रयासों को रेखांकित किया।

मुंबई इंटरनेशनल क्रूज टर्मिनल का किया वहुअली इंगॉरेशन

प्रधानमंत्री नरेंद्र मोदी ने भावनगर से वहुअली बैलार्ड पियर पर अत्याधुनिक मुंबई इंटरनेशनल क्रूज टर्मिनल का इंगॉरेशन किया. यह देश का सबसे बड़ा क्रूज टर्मिनल है, जिसे क्रूज भारत मिशन के तहत विकसित किया गया है. करीब 4.15 लाख वर्ग फुट में फैला यह टर्मिनल हर साल 10 लाख यात्रियों को संभालने की क्षमता रखता है. इस टर्मिनल पर एक साथ 5 क्रूज शिप खड़े हो सकेंगे. यात्रियों की सुविधा के लिए इसमें 72 चेक-इन और इमिग्रेशन काउंटर बनाए गए हैं.

पर हमारी निर्भरता. यहीं हमारा सबसे बड़ा दुश्मन है. हमें मिलकर भारत के इस दुश्मन को, निर्भरता वाले दुश्मन को हराना ही होगा. हमें ये बात हमेशा दोहरानी है, जितनी ज्यादा विदेशी निर्भरता, उतनी ज्यादा देश की विफलता, विश्व में शांति, स्थिरता और समृद्धि के लिए, दुनिया की सबसे बड़ी आबादी वाले देश को आत्मनिर्भर बनना ही होगा. हम दूसरों पर आश्रित रहेंगे, तो हमारा आत्म-सम्मान भी चोटिल होगा.